
Agnibindukritam Vishnu Stotram

ಅಗ್ನಿಬಿಂದುಕೃತಂ ವಿಷ್ಣುಸ್ತೋತ್ರಂ

Document Information



Text title : Agnibindukritam Vishnu Stotram

File name : agnibindukRRitaMviShNustotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | kAshIkhaNDa | uttarakhaNDa | adhyAya 60/25-43||

Latest update : June 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 24, 2025

sanskritdocuments.org



ಅಗ್ನಿಬಿಂದುಕೃತಂ ವಿಷ್ಣುಸ್ತೋತ್ರಂ



ಅಗ್ನಿಬಿಂದುರುವಾಚ .

ಓಂ ನಮಃ ಪುಂಡರೀಕಾಕ್ಷ ಬಾಹ್ಯಾಂತಃಶೌಚದಾಯಿನೇ .
ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ .. 25..
ನಮಾಮಿ ತೇ ಪದದ್ವಂದ್ವಂ ಸರ್ವದ್ವಂದ್ವನಿವಾರಕಂ .
ನಿದ್ವಂದ್ವಯಾ ಧಿಯಾ ವಿಷ್ಣೋ ಜಿಷ್ಣ್ವಾದಿ ಸುರವಂದಿತ .. 26..
ಯಂ ಸ್ತೋತುಂ ನಾಧಿಗಚ್ಛಂತಿ ವಾಚೋ ವಾಚಸ್ಪತೇರಪಿ .
ತಮೀಷ್ಟೇ ಕ ಇಹ ಸ್ತೋತುಂ ಭಕ್ತಿರತ್ರ ಬಲೀಯಸೀ .. 27..
ಅಪಿ ಯೋ ಭಗವಾನೀಶೋ ಮನಃಪ್ರಾಚಾಮಗೋಚರಃ .
ಸಮಾದೃಶೈರಲ್ಪಧೀಭಿಃ ಕಥಂ ಸ್ತುತ್ಯೋ ವಚಃ ಪರಃ .. 28..
ಯಂ ವಾಚೋ ನ ವಿಶಂತೀಶಂ ಮನತೀಹ ಮನೋ ನ ಯಂ .
ಮನೋ ಗಿರಾಮತೀತಂ ತಂ ಕಃ ಸ್ತೋತುಂ ಶಕ್ತಿಮಾನ್ಸವೇತ್ .. 29..
ಯಸ್ಯ ನಿಶ್ಚಸ್ತಿತಂ ವೇದಾಃ ಸ ಷಡಂಗಪದಕ್ರಮಾಃ .
ತಸ್ಯ ದೇವಸ್ಯ ಮಹಿಮಾ ಮಹಾನ್ಮೈರವಗಮ್ಯತೇ .. 2.60.30..
ಅತಂದ್ರಿತಮನೋಬುದ್ಧೀಂದ್ರಿಯಾ ಯಂ ಸನಕಾದಯಃ .
ಧ್ಯಾಯಂತೋಽಪಿ ಹೃದಾಕಾಶೇ ನ ವಿಂದಂತಿ ಯಥಾರ್ಥತಃ .. 31..
ನಾರದಾದ್ಯೈರ್ಮುನಿವರೈರಾಬಾಲಬ್ರಹ್ಮಚಾರಿಭಿಃ .
ಗೀಯಮಾನಚರಿತ್ರೋಽಪಿ ನ ಸಮ್ಯಗ್ಗೋಽಧಿಗಮ್ಯತೇ .. 32..
ತಂ ಸೂಕ್ಷ್ಮರೂಪಮಜಮವ್ಯಯಮೇಕಮಾದ್ಯಂ
ಬಹ್ಮಾದ್ಯಗೋಚರಮಜೇಯಮನಂತಶಕ್ತಿಂ .
ನಿತ್ಯಂ ನಿರಾಮಯಮಮೂರ್ತಮಚಿಂತ್ಯಮೂರ್ತಿಂ
ಕಸ್ತ್ವಾಂ ಚರಾಚರ ಚರಾಚರಭಿನ್ನ ವೇತ್ತಿ .. 33..
ಏಕೈಕಮೇವ ತವ ನಾಮ ಹರೇನ್ಮೂರಾರೇ
ಜನ್ಮಾರ್ಜಿತಾಘಮಘಿನಾಂ ಚ ಮಹಾಪದಾಡ್ಯಂ .
ದದ್ಯಾತ್ಪಲಂ ಚ ಮಹಿತಂ ಮಹತೋ ಮಖಸ್ಯ
ಜಪ್ತಂ ಮುಕುಂದ ಮಧುಸೂದನ ಮಾಧವೇತಿ .. 34..
ನಾರಾಯಣೇತಿ ನರಕಾರ್ಣವತಾರಣೇತಿ

ದಾಮೋದರೇತಿ ಮಧುಹೇತಿ ಚತುರ್ಭುಜೇತಿ .
 ವಿಶ್ವಂಭರೇತಿ ವಿರಜೇತಿ ಜನಾರ್ದನೇತಿ
 ಕ್ವಾಸ್ತೀಹ ಜನ್ಮ ಜಪತಾಂ ಕ್ವ ಕೃತಾಂತಭೀತಿಃ .. 35..
 ಯೇ ತ್ವಾಂ ತ್ರಿವಿಕ್ರಮ ಸದಾ ಹೃದಿ ಶೀಲಯಂತಿ
 ಕಾದಂಬಿನೀ ರುಚಿರ ರೋಚಿಷಮಂಬುಜಾಕ್ಷಂ .
 ಸೌದಾಮನೀವಿಲಸಿತಾಂಶುಕವೀತಮೂರ್ತೇ
 ತೇಽಪಿ ಸ್ತೃಶಂತಿ ತವ ಕಾಂತಿಮಚಿಂತ್ಯರೂಪಾಂ .. 36..
 ಶ್ರೀವತ್ಸಲಾಂಭನ ಹರೇಽಚ್ಯುತ ಕೈಟಭಾರೇ
 ಗೋವಿಂದ ತಾರ್ಕ್ಷ್ಯರಥ ಕೇಶವ ಚಕ್ರಪಾಣೇ .
 ಲಕ್ಷ್ಮೀಪತೇ ದನುಜಸೂದನ ಶಾರ್ಙ್ಗಪಾಣೇ
 ತ್ವದ್ಭಕ್ತಿಭಾಜಿ ನ ಭಯಂ ಕ್ವಚಿದಸ್ತಿ ಪುಂಸಿ .. 37..
 ಯೈರರ್ಚಿತೋಽಸಿ ಭಗವಂಸ್ತುಲಸೀಪ್ರಸೂನೈ-
 ದೂರ್ಗೀಕೃತ್ವೈಣಮದಸೌರಭದ್ರವ್ಯಗಂಧೈಃ .
 ತಾನರ್ಚಯಂತಿ ದಿವಿ ದೇವಗಣಾಃಸಮಸ್ತಾ
 ಮಂದಾರದಾಮಭಿರಲಂ ವಿಮಲಸ್ವಭಾವಾನ್ .. 38..
 ಯದ್ವಾಚಿ ನಾಮ ತವ ಕಾಮದಮಜ್ಜನೇತ್ರ
 ಯಚ್ಚೋತ್ರಯೋಸ್ತವ ಕಥಾ ಮಧುರಾಕ್ಷರಾಣಿ .
 ಯಚ್ಚಿತ್ತಭಿತ್ತಿಲಿಖಿತಂ ಭವತೋಽಸ್ಮಿ ರೂಪಂ
 ನೀರೂಪಭೂಪಪದವೀ ನ ಹಿ ತೈರ್ದುರಾಪಾ .. 39..
 ಯೇ ತ್ವಾಂ ಭಜಂತಿ ಸತತಂ ಭುವಿ ಶೇಷಶಾಯಿಂ-
 ಸ್ತಾಂಘ್ರೀಪತೇ ಪಿತೃಪತೀಂದ್ರಕುಬೇರಮುಖ್ಯಾಃ .
 ವೃಂದಾರಕಾ ದಿವಿ ಸದೈವ ಸಭಾಜಯಂತಿ
 ಸ್ವರ್ಗಾಪವರ್ಗಸುಖಸಂತತಿದಾನದಕ್ಷ .. 2.60.40..
 ಯೇ ತ್ವಾಂ ಸ್ತುವಂತಿ ಸತತಂ ದಿವಿ ತಾನ್ಸ್ತುವಂತಿ
 ಸಿದ್ಧಾಪ್ಸರೋಮರಗಣಾ ಲಸದಬ್ಜಪಾಣೇ .
 ವಿಶ್ರಾಣಯತ್ಯಖಿಲಸಿದ್ಧಿದ ಕೋ ವಿನಾ ತ್ವಾಂ
 ನಿರ್ವಾಣಚಾರುಕಮಲಾಂ ಕಮಲಾಯತಾಕ್ಷ .. 41..
 ತ್ವಂ ಹಂಸಿ ಪಾಸಿ ಸೃಜಸಿ ಕ್ಷಣತಃ ಸ್ವಲೀಲಾ
 ಲೀಲಾವಪುರ್ಧರ ವಿರಿಂಚಿನತಾಂಘ್ರಿಯುಗ್ಮ .
 ವಿಶ್ವಂ ತ್ವಮೇವ ಪರವಿಶ್ವಪತಿಸ್ತ್ವಮೇವ
 ವಿಶ್ವಸ್ಯ ಬೀಜಮಸಿ ತತ್ಪ್ರಣತೋಽಸ್ಮಿ ನಿತ್ಯಂ .. 42..

ಸ್ತೋತಾ ತ್ವಮೇವ ದನುಜೇಂದ್ರರಿಪೋ ಸ್ತುತಿಸ್ತ್ವಂ

ಸ್ತುತ್ಯಸ್ತ್ವ ಮೇವ ಸಕಲಂ ಹಿ ಭವಾನಿಹೈಕಃ .

ತ್ವತ್ತೋ ನ ಕಿಂಚಿದಪಿ ಭಿನ್ನಮವೈಮಿ ವಿಷ್ಣೋ

ತೃಷ್ಣಾಂ ಸದಾ ಕೃಣುಹಿ ಮೇ ಭವಜಾಂಭವಾರೇ .. 43..

ಇತಿ ಶ್ರೀಸ್ಕಾಂದಪುರಾಣೇ ಕಾಶೀಖಂಡೇ ಪೂರ್ವಾರ್ಧೇ ಷಷ್ಠಿತಮಾ-ಧ್ಯಾಯಾಂತರ್ಗತಂ

ಅಗ್ನಿಬಿಂದುಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ಕಾಶೀಖಂಡ . ಉತ್ತರಖಂಡ . ಅಧ್ಯಾಯ 60/25-43..

skandapurANa . kAshIkhaNDa . uttarakhaNDa . adhyAya 60/25-43..

Proofread by PSA Easwaran

——
Agnibindukritam Vishnu Stotram

pdf was typeset on June 24, 2025

——
Please send corrections to sanskrit@cheerful.com

